



ڈاکٹر کا نام لینے کے لئے پیسے دینے کا حکم اسلام علیکم ورحمۃ اللہ وبرکاتہ آجکل جب کسی ڈاکٹر کا سے نام لینا ہوتا کہ اس کو اپنا مریض دکھایا جاسکے۔ تو ٹوکن دینے والا ڈاکٹر کا فشی کہتا ہے کہ آج کا ٹوکن نہیں ملے گا۔ آج ٹوکن لے جاو اور 5 دن کے بعد باری آئیگی۔ لیکن اگر اس کو 50 روپے دے دے جائیں تو وہ اسی دن کا ٹوکن دے دیتا ہے۔ مریض بیچارہ تو مجبور ہوتا ہے شرعی لحاظ سے یہ کیسا ہے۔؟ الحجاب بعون الوہاب بشرط صحیحہ السؤال وعلیکم السلام ورحمۃ اللہ وبرکاتہ! الحمد للہ، والصلاۃ والسلام علی رسول اللہ، أما بعد! ایسا کرنے والے فشی کے لئے یہ جگا ٹیکس لگانا ناجائز اور حرام ہے، اور میں نہیں سمجھتا کہ وہ یہ کام ڈاکٹر کی مرضی کے بغیر کرتا ہوگا۔ لہذا ڈاکٹر اور فشی دونوں کو اللہ سے ڈرنا چاہئے اور لوگوں کے مالوں پر ناجائز ڈاکہ نہیں ڈالنا چاہئے۔ باقی مریضوں کو بھی چاہئے کہ اس سلسلے میں ان کے خلاف کوئی مناسب آواز بلند کریں اور انہیں اس زبردستی کی ذمہ داری سے روکیں۔ لیکن اگر مریض زیادہ سیریس ہو اور لیٹ چیک اپ کی وجہ سے کسی ضرر یا جان جانے کا اندیشہ ہو تو مجبوری کی اس حالت میں ان کو یہ پیسے دینے سے آپ پر کوئی حرج نہیں ہوگا، کیونکہ آپ نے اضطراری حالت میں مجبوراً یہ عمل کیا ہے، جس میں آپ کی رضا اور مرضی شامل نہیں ہے۔ اور پھر جان کی حفاظت کرنا بھی شرعی اعتبار سے فرض اور واجب ہے۔ ہذا ما عندی واللہ اعلم بالصواب فتویٰ کمیٹی محدث فتویٰ